

ക്കുന്നതിനായി ഖാദി ബോർഡ് പലവിധ പദ്ധതികൾ ആസൂത്രണം ചെയ്ത് നടപ്പാക്കി വരുന്നു. ഒന്നാം വ്യാപന കാലഘട്ടത്തിൽ നിന്ന് രക്ഷപ്പെട്ടവൻ ഖാദി സ്ഥാപനങ്ങൾ പുനരാരംഭിക്കുന്നതിനായി 50 ലക്ഷം രൂപ കോവിഡ് സഹായമായി നൽകി. കോവിഡ്-19 ന്റെ ഒന്നാം വ്യാപന ഘട്ടത്തിൽ ഓണത്തിന് ബോർഡിന്റെ തൊഴിലാളികൾക്ക് 250 രൂപ വീതം കോവിഡ് അലവൻസും, കേരള ഖാദി തൊഴിലാളി ക്ഷേമനിധി ബോർഡിൽ നിന്ന് 1000 രൂപ വീതം ഖാദി തൊഴിലാളികൾക്ക് ധനസഹായവും നൽകി. കൂടാതെ, കോവിഡ് ബാധിതരായ തൊഴിലാളികൾക്ക് 2000 രൂപ സഹായമായി നൽകിയിട്ടുണ്ട്. ബോർഡ് എല്ലാ ഖാദി തൊഴിലാളികൾക്കും 1000 രൂപ വീതം ധനസഹായവും നൽകി. കോവിഡ് വ്യാപന സമയത്ത് വിൽപ്പന നടക്കാതിരുന്നതുകൊണ്ട് ലഭ്യമായ ഖാദി തുണികൾ ഉപയോഗിച്ച് സർക്കാരിനും മറ്റു സ്ഥാപനങ്ങൾക്കും കുറഞ്ഞ വിലയിൽ മാസ്കുകൾ തയ്ച്ചു നൽകി. അതുവഴി കൂടുതൽ തൊഴിലവസരങ്ങൾ സൃഷ്ടിക്കുന്നതിനും നിലവിലെ തൊഴിലാളികൾക്ക് മുടക്കം കൂടാതെ കൂലി നൽകുന്നതിനും സാധിച്ചു.

(ബി) സംസ്ഥാനത്തെ കൈത്തറി സംഘങ്ങൾക്ക് നൂൽ ഉൾപ്പെടെയുള്ളവ ലഭ്യമാക്കാൻ നടപടികൾ ഉണ്ടാകുമോ?

ഉണ്ടാകും. സൗജന്യ കൈത്തറി സ്കൂൾ യൂണിഫോം പദ്ധതിയുമായി ബന്ധപ്പെട്ട് നെയ്യുകാർക്കും സംഘങ്ങൾക്കും നാഷണൽ ഹാൻഡ്ലും വികസന കോർപ്പറേഷൻ മുഖാന്തരം നൂൽ വിതരണം നടത്തി വരുന്നു.

വടകര മണ്ഡലത്തിലെ ഓട് ഫാക്ടറി

156(3588) ശ്രീമതി കെ. കെ. രമ: താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) വടകര മണ്ഡലത്തിലെ ചോറോഡ് പഞ്ചായത്തിലെ ഓട് ഫാക്ടറി വർഷങ്ങളായി പൂട്ടിക്കിടക്കുന്നത് ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടുണ്ട്.

(ബി) പ്രസ്തുത ഓട് ഫാക്ടറിയുടെ കെട്ടിടവും ഭൂമിയും ഖാദി ആൻഡ് റിലേജ് ഇൻഡസ്ട്രീസിന്റെ കൈവശമാണോ നിലവിലുള്ളത്; എങ്കിൽ ഫാക്ടറിയോട് അനുബന്ധിച്ച് വകുപ്പിന്റെ കൈവശമുള്ള ഭൂമിയുടെയും സ്വത്തിന്റെയും വിശദാംശങ്ങൾ നൽകുമോ?

പ്രസ്തുത സൊസൈറ്റിയുടെ ഭൂമിയും കെട്ടിടവും കേരള ഖാദി & റിലേജ് ഇൻഡസ്ട്രീസ് ബോർഡിന്റെ കൈവശമാണുള്ളത്. 2012 വരെ ലിക്വിഡേഷനിലായിരുന്ന പ്രസ്തുത സ്ഥാപനത്തിന്റെ ലിക്വിഡേഷൻ നടപടികൾ നം.കെ.ബി.1718/2007/ സഹ., തീയതി 3-7-2012 -ലെ ബോർഡ് ഉത്തരവ്

പ്രകാരം നിർത്തിവെച്ചിട്ടുണ്ട്. സംഘത്തിന്റെ സ്വത്ത് സംബന്ധിച്ച വിവരങ്ങൾ താഴെ ചേർക്കുന്നു.

(1) റീസർവ്വേ നം. 216/198- 4.6 ആർ, 4.7 ആർ

(2) റീസർവ്വേ നം. 216/198- 4.5 ആർ, 8 ആർ

(3) റീസർവ്വേ നം. 271/171 - 10 ആർ

(4) റീസർവ്വേ നം. 285/183- 3.9 ആർ

(5) റീസർവ്വേ നം. 271/392- 5 ആർ, 4.8 ആർ

(6) റീസർവ്വേ നം. 2849/181- 2.8 ആർ

(സി) നിരവധി സാധാരണക്കാരായ തൊഴിലാളികളുടെ ജീവനോപാധിയായിരുന്ന ഈ സ്ഥാപനം വീണ്ടും തുറന്നു പ്രവർത്തിപ്പിക്കുന്നതിന് നടപടി സ്വീകരിക്കുമോയെന്ന് അറിയിക്കുമോ?

സംഘം പ്രവർത്തനസജ്ജമാക്കി പ്രൊപ്പോസൽ സർക്കാരിൽ സമർപ്പിക്കുന്നപക്ഷം ആയത് പരിശോധിച്ച് അനുകൂല നടപടി സ്വീകരിക്കുന്നതാണ്.

ഖാദി വ്യവസായം

157(3589) ശ്രീ. ടി. ഐ. മധുസൂദനൻ: താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) മിൽ ഖാദിയുടെ ഉപയോഗം വ്യാപകമായതിനെ തുടർന്ന് സംസ്ഥാനത്തെ പരമ്പരാഗത ഖാദി വ്യവസായം നേരിടുന്ന പ്രതിസന്ധി ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടുണ്ട്.

(ബി) നവീകരിച്ച് സംരക്ഷിക്കാൻ കഴിയുന്ന വ്യവസായമെന്ന നിലയിൽ ഭാഗികമായ യന്ത്രവൽക്കരണം നടത്തി ഖാദി മേഖലയെ സംരക്ഷിക്കാനുള്ള നടപടികൾ പരിഗണനയിലുണ്ടോ; ഉണ്ടെങ്കിൽ വിശദാംശങ്ങൾ വെളിപ്പെടുത്തുമോ?

ഇല്ല. കൈകൊണ്ട് ചർക്കയിൽ നൂൽ നൂറ്റ് കൈത്തറിയിൽ നെയ്തെടുക്കുന്ന വസ്ത്രമാണ് ഖാദി. അതുകൊണ്ടുതന്നെ വൈദ്യുതിയോ യന്ത്രങ്ങളോ ഉപയോഗിക്കാൻ കഴിയില്ല.